

२०१२) ०१८१७०८५७३१२९

होमगार्ड संघटनेत भरती होण्याकरिता
इयत्ता ८ वी ऐवजी इयत्ता १० वी उत्तीर्ण
अशी सुधारित शैक्षणिक अट विहित करण्याबाबत.

महाराष्ट्र शासन

गृह विभाग (विशेष)

शासन निर्णय क्रमांक : एचजीएस-२००८/प्र.क्र. २४६/विशा-८.

मंत्रालय, मुंबई-४०००३२, दिनांक १५ एप्रिल, २०१०.

वाचावे :- १) केंद्र शासनाचे क्र.VI-14021/1/2008/DGCD (HG)

दिनांक २९.७.२००८ चे एन

२) शासन अधिसूचना क्रमांक : एचजीएस-२००८/प्र.क्र. २४६/विशा-८.

दिनांक २५.३.२०१०

प्रस्तावना :- आपत्ती व्यवस्थापनाच्या अनुषंगाने होमगार्डना प्रशिक्षण देणे, होमगार्ड सदस्य होण्यासाठी कमीत कमी इ.१० वी उत्तीर्ण अशी अट विहित करणे, त्यांना समांतर वैद्यकीय प्रशिक्षण देणे इ. शिफारशीच्या अनुषंगाने कार्यवाही करून अहवाल सादर करण्याबाबत केंद्र शासनाच्या संदर्भाधीन दि.२९.७.२००८ च्या पत्रान्वये निदेश देण्यात आले आहेत. त्या अनुषंगाने कार्यवाही करण्याबाबतचा प्रस्ताव शासनाच्या विचाराधीन होता.

शासन निर्णय :- समाजातील सर्व स्तरातील व विविध व्यवसायातील राष्ट्रीय भावनेने प्रेरित व सामाजिक कार्य करण्याची आवड असलेले इच्छुक नागरिक होमगार्ड या मानसेवी संघटनेत सभासद म्हणून भरती होत असतात. कायदा व सुव्यवस्था हाताळण्याकामी पोलीस दलास मदत करणे, दंगल, संप, बंद, निवडणूका इत्यादी प्रसंगी बंदोबस्तासाठी होमगार्डना पाचारण केले जाते. या संघटनेत सभासद होण्याकरिता मुंबई होमगार्ड नियम १९५३ मधील नियम-३ (ब) नुसार खालील प्रमाणे अटी विहित करण्यात आल्या आहेत :-

अ) कमीत कमी २० वर्षे व कमाल वयोमर्यादा ५० वर्षे पूर्ण.


ब) कोणत्याही भाषेतील किमान ८ वी उत्तीर्ण.

क) वैद्यकीय तपासणीअंती शारिरीक दृष्ट्या पात्र.

२. सद्याच्या बदललेल्या परिस्थितीमध्ये अत्यंत व्यापक अशा कार्यक्षेत्रासाठी, सामान्य नागरिकांच्या जिवण मरणाशी निगडित होमगार्ड संघटनेचे कार्य पूर्ण करण्यासाठी होमगार्ड स्वयंसेवकाची गुणवत्ता अधिक असणे आवश्यक आहे. त्यामुळे स्वयंसेवक शैक्षणिक दृष्ट्या अधिक सक्षम असावेत, ही अपेक्षा आहे. अधिक क्षमतेने स्वयंसेवकाचे कार्य होण्याकरिता शैक्षणिक पात्रतेत सुधारणा करण्याचा विचार हावून होमगार्ड संघटनेत भरती होण्याकरिता विहित केलेल्या अटीपैकी इयत्ता ८ वी ऐवजी इयत्ता १० वी उत्तीर्ण अशी सुधारित शैक्षणिक अट दि.२५.३.२०१० च्या शासन

अधिसूचनेन्वये विहित करण्यात आली आहे. भविष्यात होमगार्ड संघटनेत भरती होण्यासाठी सुधारित शैक्षणिक अटीप्रमाणे निकष विचारात घेण्यात यावेत. तसेच, या अटीपेक्षा कमी पात्रता असलेल्या सध्या संघटनेत कार्यरत स्वयंसेवकांचा ३ वर्ष नियुक्तीचा/ पुनर्नियुक्तीचा कालावधी संपुष्टात येताच, त्याचे संघटनेतील सभासत्व समाप्त करण्यात यावे. या सुधारित अटींचे काटेकोरपणे पालन व्हावे.

महाराष्ट्राचे राज्यपाल यांचे आदेशानुसार व नावाने.



(रा.गो.गायकवाड)

कार्यासन अधिकारी, गृह विभाग (विशेष), महाराष्ट्र शासन.

प्रति,

महासमादेशक, होमगार्ड, महाराष्ट्र राज्य, मुंबई.

समादेशक, मध्यवर्ती प्रशिक्षण संस्था, होमगार्ड, महाराष्ट्र राज्य, नेताजी

पालकर मार्ग, नारायण नगर, घाटकोपर (प), मुंबई ४०० ०८४.

सर्व जिल्हा समादेशक, होमगार्ड,

समादेशक होमगार्ड, बृहन्मुंबई, मुंबई.

उप सचिव (विशा-८), गृह विभाग, मंत्रालय, मुंबई.

निवड नस्ती, विशा-८ कार्यासन, गृह विभाग, मंत्रालय, मुंबई.